

**न्यायालय अतिरिक्त जिला कलक्टर (प्रथम), जोधपुर**  
**पीठासीन अधिकारी श्री जवाहर चौधरी आर०ए०एस०**

**पुनर्विलोकन प्रार्थना पत्र सं.- 11/2025**  
**जीसीएमएस संख्या- (2025/331)**

**प्रार्थी:-**

ओमप्रकाश दांतीवाडा पुत्र स्व. श्री मांगीलाल जाति सेन, निवासी ग्राम दांतीवाडा,  
जिला जोधपुर।

**बनाम**

**अप्रार्थीगण:-**

1. श्री गिरधारी सिंह पुत्र श्री पन्ने सिंह उर्फ श्री पेमाराम जाति पुरोहित निवासी  
ग्राम सांगरिया, तहसील व जिला जोधपुर हाल निवासी ग्राम कुडी, जोधपुर।
2. श्री बालू सिंह पुत्र श्री पोकरसिंह
3. श्री मालूसिंह पुत्र श्री पोकरसिंह
4. श्री मदन सिंह पुत्र श्री पोकरसिंह
5. श्री गजेन्द्र सिंह पुत्र श्री पोकर सिंह
6. श्रीमती मोहन कंवर पत्नी श्री पोकरसिंह  
सभी जातियान पुरोहित, निवासी कुडी हाल निवासी ग्राम सांगरिया, तहसील व  
जिला जोधपुर।
7. श्री सोहनसिंह पुत्र श्री प्रेमसिंह जाति पुरोहित निवासी ग्राम सांगरिया, तहसील व  
जिला जोधपुर हाल निवासी ग्राम कुडी, तहसील व जिला जोधपुर।
8. श्री भावना सुराणा पत्नी श्री संजय सुराणा जाति जैन निवासी ई एच सरदारपुरा,  
प्रथम सी रोड, जोधपुर।
9. श्रीमती हेमकंवर पत्नी श्री देवीसिंह जाति राजपूत निवासी झालामण्ड, तहसील व  
जिला जोधपुर।
10. श्रीमती अंजू बंग पत्नी श्री भगवती प्रसाद जाति माहेश्वरी, निवासी अमृतम,  
बीएसएनएल ऑफिस के पास, मानजी का हत्था, पावटा, तहसील व जिला  
जोधपुर।
11. तहसीलदार, जोधपुर।



**पुनर्विचार याचिका (Review Application) अंतर्गत धारा 86(2)**  
**भू-राजस्व अधिनियम 1956 विरुद्ध आदेश दिनांक 07.04.2022,**  
**जो न्यायालय अतिरिक्त जिला कलक्टर (तृतीय), जोधपुर द्वारा**  
**राजस्व अपील प्रार्थना पत्र सं. 22/2021 अनवान ओमप्रकाश**  
**दांतीवाडा बनाम श्री गिरधारी सिंह वगैरा में पारित किया गया।**

**उपस्थिति :-**

1. प्रार्थी स्वयं अनुपस्थित।
2. अप्रार्थी सं. 01 से 07 तक की ओर से अधिवक्ता श्री रोशनलाल अनुपस्थित।

  
**अपर जिला कलक्टर (प्रथम)**  
**जोधपुर**


3. अप्रार्थी सं. 10 की ओर से अधिवक्ता श्री सत्यनारायण पुरोहित अनुपस्थित।
4. अप्रार्थी सं. 8 व 9 नोटिस तामिल बावजूद अनुपस्थित।

**—निर्णय—**

**दिनांक : 23.09.2025**

1. यह पुनर्विलोकन प्रार्थना पत्र न्यायालय अपर जिला कलक्टर (तृतीय), जोधपुर द्वारा राजस्व अपील सं. 22/2021 बअनवान ओमप्रकाश दांतीवाडा बनाम श्री गिरधारी सिंह वगैरा में पारित निर्णय दिनांक 07.04.2022, के विरुद्ध न्यायालय अतिरिक्त जिला कलक्टर (तृतीय), जोधपुर में दिनांक 18.07.2022 को पेश किया गया, जो स्थानांतरित होकर इस न्यायालय में दिनांक 28.01.2025 को प्राप्त होने पर दर्ज रजिस्टर किया गया है।
2. रिव्यु प्रार्थना पत्र दर्ज रजिस्टर किया जाकर अप्रार्थीगण को नोटिस जारी किए गए। अप्रार्थी सं. 01 से 07 तक की ओर से अधिवक्ता श्री रोशनलाल वगैरा, अप्रार्थी सं. 10 की ओर से अधिवक्ता श्री सत्यनारायण पुरोहित वगैरा ने वकालतनामा पेश किया।
3. रिव्यु प्रार्थना पत्र में अंकित कथनों अनुसार प्रकरण के तथ्य संक्षेप में इस प्रकार है कि प्रार्थी द्वारा देवता/प्रतिमा की प्रास्थिति यानि मूर्ति की खुद काश्त डोली श्री पाबूजी महाराज के नाम संपूर्ण राजस्व रिकॉर्ड में अभिलिखित की हुई है, उक्त डोली भूमि के तत्कालीन पुजारी पेमा वल्द हरजी मात्र देवमूर्ति की पूजा-अर्चना-भोग-राग के लिए नियुक्त थे। इनके उत्तराधिकारियों ने पुजारी पेमा वल्द हरजी के फौत होने के उपरांत राजस्व रिकॉर्ड में फौतेदगी का नामांतरकरण दर्ज करवा दिया एवं इसके पश्चात् निरंतर अपनी खातेदारी राजस्व रिकॉर्ड में दर्ज करवाते रहे। इसकी जानकारी प्रार्थी को हुई तो हल्का पटवारी से उक्त खसरान भूमि में प्रथम दर्ज नामांतरकरण के पश्चात् निरंतर में संपूर्ण नामांतरकरणों का अवलोकन करने पर ज्ञात हुआ कि प्रथम दर्ज नामांतरकरण सं. 53 फौतेदगी का है, जो उक्त डोली के पुजारियों ने धोखे व जालसाजी से डोली भूमि को अपनी खातेदारी में दर्ज करवा ली है। इस पर प्रार्थी ने सार्वजनिक हित के देवमूर्ति की भूमि की रक्षार्थ एक राजस्व अपील न्यायालय जिला कलक्टर, जोधपुर में प्रस्तुत की थी, जो न्यायालय अतिरिक्त जिला कलक्टर (तृतीय),



  
अपर जिला कलक्टर (प्रथम)  
जोधपुर

जोधपुर को स्थानांतरित कर दी गई थी, जिसमें मनगढंत व राजस्व रिकॉर्ड को नजर अंदाज करते हुए अपील को निर्णित कर खारिज कर दिया।

अतः रिव्यु प्रार्थना पत्र स्वीकार किया जाकर, अपील संख्या 22/2021 में पारित आदेश को निरस्त किया जावे तथा पुनः सुनवाई की जाकर न्यायोचित तरीके से निर्णय पारित किया जावे।


4. प्रार्थी स्वयं ने एवं अप्रार्थी सं. 01 से 07, 10 की ओर से अधिवक्ता एवं अप्रार्थी सं. 8, 9 ने बहस में भाग नहीं लिया।
5. हमने पत्रावली पर उपलब्ध अभिलेख का अध्ययन किया। रिव्यु प्रार्थना पत्र से संबंधित विधि प्रावधानों एवं संबंधित न्यायिक विनिश्चयों का अवलोकन कर मार्गदर्शन प्राप्त किया।

6. पत्रावली पर उपलब्ध अभिलेख अनुसार, प्रार्थी द्वारा पूर्व में राजस्व अपील सं. 22/2021 प्रस्तुत कर देवता/प्रतिमा की प्रास्थिति यानि मूर्ति की खुद काश्त डोली श्री पाबूजी महाराज के नाम संपूर्ण राजस्व रिकॉर्ड में अभिलिखित की हुई है, उक्त डोली भूमि के तत्कालीन पुजारी पेमा वल्द हरजी मात्र देवमूर्ति की पूजा-अर्चना-भोग-राग के लिए नियुक्त थे। इनके उत्तराधिकारियों ने पुजारी पेमा वल्द हरजी के फौत होने के उपरांत राजस्व रिकॉर्ड में फौतेदगी का नामांतरकरण दर्ज करवा दिया एवं इसके पश्चात् निरंतर अपनी खातेदारी राजस्व रिकॉर्ड में दर्ज करवाते रहे। इसकी जानकारी प्रार्थी को हुई तो हल्का पटवारी से उक्त खसरान भूमि में प्रथम दर्ज नामांतरकरण के पश्चात् निरंतर में संपूर्ण नामांतरकरणों का अवलोकन करने पर ज्ञात हुआ कि प्रथम दर्ज नामांतरकरण सं. 53 फौतेदगी का है, जो उक्त डोली के पुजारियों ने धोखे व जालसाजी से डोली भूमि को अपनी खातेदारी में दर्ज करवा ली है। इस पर प्रार्थी ने सार्वजनिक हित



के देवमूर्ति की भूमि की रक्षार्थ एक राजस्व अपील न्यायालय जिला कलक्टर, जोधपुर में प्रस्तुत की थी, जो न्यायालय अतिरिक्त जिला कलक्टर (तृतीय), जोधपुर को स्थानांतरित कर दी गई थी, जिसमें न्यायालय मनगढंत व राजस्व रिकॉर्ड को नजर अंदाज करते हुए अपील को निर्णित कर खारिज कर दिया।

7. न्यायालय अतिरिक्त जिला कलक्टर (तृतीय), जोधपुर द्वारा पारित आदेश दिनांक 07.04.2022 में किसी प्रकार की error apparent on face of record नहीं पाई गई है। इस रिव्यु प्रार्थना पत्र के साथ भी प्रार्थी द्वारा कोई नया अभिलेख/तथ्य नहीं पेश किया है।

  
अपर जिला कलक्टर (प्रथम)  
जोधपुर

8. उक्त विधिक स्थिति के समर्थन में निम्न न्यायिक दृष्टांतों का उल्लेख करना समीचीन होगा—

A. 2005(1) RRT 545 (सुरेन्द्र कुमार वकील बनाम सी.ई.ओ. एम.पी. व अन्य में यहाँ तक प्रतिपादित किया है कि “View taken in the judgement may be erroneous or erroneous view taken but cannot be a ground for review. 2007 AIR (Raj.) 73 अनुसार बिंदु जो निर्णित व सुना जा चुका है, उसका रिव्यू नहीं हो सकता।

B. AIR 1995 SC 455 में प्रतिपादित किया है कि नजरसानी के प्रावधान अपील का स्थान नहीं ले सकती। (2019 RBJ 217, 2017 RBJ 4967, 2014(1) RRT 16 में अनुसरण किया)

C. 2005 RBJ(12) 290 में निम्न प्रकार मत प्रतिपादित किया है—

“The scope of review is very limited. It has been clearly held in catena of cases that a Judgement/Order may be open to review under Order 47 Rule 1 CPC, if there is a mistake or an error apparent on the face of record. An error which is not self evident and has to be detected by process of reasoning, can hardly be said to be an error apparent on the face of record justifying exercise of power of review. In exercise of jurisdiction under Order 47 Rule 1 CPC, it is not permissible for an erroneous decision to be re-heard and corrected. There is a clear distinction between ‘an erroneous decision’ and ‘an error apparent on the face of record.’ While the former can be corrected by higher forum, the latter can be corrected by exercise of review jurisdiction. A review petition has, therefore, a limited purpose and cannot be allowed to be an appeal in disguise.

D. माननीय सर्वोच्च न्यायालय ने Parsion devi एवं अन्य बनाम Sumitri devi व अन्य (1997)8 SCC 715 में प्रतिपादित किया कि—



  
अपर जिला कलक्टर (प्रथम)  
जोधपुर

"Under Order 47 Rule 1 CPC, a judgement may be open to review inter alia if there is a mistake or an error apparent on the face of record. An error which is not self evident and has to be detected by process of reasoning, can hardly be said to be an error apparent on the face of the record justifying the court to exercise its power of review under Order 47 Rule 1 CPC. In exercise of jurisdiction under Order 47 Rule 1 CPC, it is not permissible for an erroneous decision to be re-heard and corrected. A review petition, it must be remembered has a limited purpose and cannot be allowed to be an appeal in disguise."

E. इसी प्रकार नजरसानी में गुणावगुण पर सुनवाई नहीं की जा सकती। केवल प्रत्यक्ष रिकॉर्ड पर परिलक्षित होने वाली त्रुटि को ही दुरुस्त किया जा सकता है। इसके समर्थन में निम्न न्यायिक दृष्टांत अवलोकनीय है—

I. अरिबम तुलेश्वर शर्मा बनाम अरिबम पिशाक शर्मा (1979)

II. S. Murali Sundaram V/S Jothibai Kannan & Ors.-CA-

1167-1170/2023, निर्णय दिनांक 24.02.2023 माननीय सर्वोच्च न्यायालय

III. पेरी कंगासरा बनाम स्मृति मदन कंगासरा— (2019)20 SCC 753

IV. Shanti Conductors (P) Ltd. V/S Assam SEB (2020)2 SCC 677

F. श्रीमती राजेश्वरी एवं अन्य बनाम श्रीमती मेहरुनिशा एवं अन्य AIR Online-2021

ALL 1614 Date 15.07.2021 के पैरा सं. 10 में 2020 SCC online SC 896 में

काशित राम साहू एवं अन्य बनाम विनोद कुमार रावत एवं अन्य मामले में, सर्वोच्च न्यायालय के निर्णय में, रिव्यू के दायरे पर गहराई से विचार किया गया तथा इस

बिंदु पर सर्वोच्च न्यायालय के निम्न पूर्व निर्णयों पर विचार कर सिद्धांत तय किये

है— हरिदास बनाम उषा रानी बनिक— (2006)4 SCC 78, मीरा भांजा बनाम निर्मला

कुमारी चौधरी—(1995)1 SCC 170, अरिबम तुलेश्वर शर्मा बनाम अरिबम पिशाक

शर्मा— (1979)4 SCC 389, सत्यनारायण लक्ष्मीनारायण हेगडे बनाम



अपर जिला कलक्टर (प्रथम)  
जोधपुर

मिलिकार्जुन—AIR 1960 SC 137, परिशियन देवी बनाम सावित्री देवी—(1997)8 SCC 715, लिली थामस बनाम भारत संघ—(2000)6 SCC 224, वासेलियों केथोलिकोस बनाम मोस्ट रेव पालोस. अ.—AIR 1954 SC 526, इन्दरचंद जैन बनाम मोतीलाल—(2009)14 SCC 663, पटेल नरसी ठाकरसी बनाम प्रद्युमन सिंह अर्जुन सिंह—(1971)3 SCC 844, हरिविष्णु कामथ बनाम अहमद ईशाक—AIR 1955 SC 233, पश्चिम बंगाल राज्य बनाम कमल सेन गुप्ता—(2008)8 SCC 612, हरियाणा राज्य बनाम एम.पी.मोहला— (2007)1 SCC 457

9. उक्त श्रीराम साहू 2020(12) स्केल 415 के माध्यम से समीक्षा की शक्ति का उद्देश्य और दायरा पैरा-9 में निम्नलिखित शब्दों में समझाया है—

“9. समीक्षा के दायरे की सीमा को समझने के लिए इस न्यायालय के लिए धारा 114 सीपीसी के उद्देश्य और दायरे पर चर्चा करना उचित होगा क्योंकि यह समीक्षा के लिए एक मूलभूत प्रावधान है। जब कोई व्यक्ति खुद को या तो डिक्री से या न्यायालय के आदेश से व्यथित व्यक्ति मानता है, जिसमें अपील की अनुमति है लेकिन कोई अपील नहीं की जाती है या जहां किसी आदेश और डिक्री के खिलाफ अपील का कोई प्रावधान नहीं है, वह उसी न्यायालय में डिक्री या आदेश की समीक्षा (रिव्यू) के लिए आवेदन कर सकता है। धारा 114 सीपीसी को मात्र पढ़ने से, यह प्रतीत होता है कि धारा 114 सीपीसी के तहत समीक्षा की उक्त मूलभूत शक्ति ने समीक्षा की शक्ति के प्रयोग में शर्त के रूप में कोई शर्त निर्धारित नहीं की है और न ही उक्त धारा ने न्यायालय पर अपने निर्णय की समीक्षा करने की अपनी शक्ति का प्रयोग करने पर प्रतिबंध लगाया है। हालांकि, आदेश 47 नियम 1 सीपीसी में उल्लिखित निर्धारित आधारों पर ही न्यायालय द्वारा समीक्षा की जा सकती है, के लिए प्रार्थना पत्र, अपील की तुलना में अधिक प्रतिबंधित होता है और पुनर्विचार न्यायालय का अधिकार क्षेत्र, सीपीसी के आदेश 47 नियम 1 में उल्लिखित निश्चित सीमा तक ही सीमित है। पुनर्विचार की शक्तियों का प्रयोग अंतर्निहित (inherent) शक्ति के रूप में नहीं किया जा सकता और न ही पुनर्विचार की आड में अपीलीय शक्ति का प्रयोग किया जा सकता है।”



10. उपरोक्त निर्णयों और सिद्धांतों के अवलोकन से पता चलता है कि समीक्षा क्षेत्राधिकार का दायरा सीमित है। जैसा कि न्यायमूर्ति कृष्ण अयर ने नॉर्डन इंडिया कैटर्स (इंडिया) लि. बनाम दिल्ली के उप राज्यपाल, 1980(2) एससीसी 167 मामले में ठीक ही कहा था “समीक्षा की याचिका, जब तक कि पहला न्यायिक दृष्टिकोण स्पष्ट रूप से विकृत न

  
अपर जिला कलेक्टर (प्रथम)  
जोधपुर

- हो, चांद मांगने के समान है। इसलिए जब तक दिये गये निर्णय में स्पष्ट त्रुटि न हो, जो प्रत्यक्ष रूप से दिखाई दे, समीक्षा क्षेत्राधिकार का प्रयोग नहीं किया जा सकता।”
11. जैसा कि उपर चर्चा की गई है, रिव्यू के दायरे को देखते हुए, यदि रिव्यू याचिका कर्ता के प्रार्थना पत्र में अंकित कथनों का परीक्षण, रिकॉर्ड पर उपलब्ध सामग्री के प्रकाश में किया जाता है, जिसमें दिनांक 07.04.2022 के आक्षेपित निर्णय का अवलोकन भी शामिल है, तो यह इंगित होगा कि निर्णय में नोट किये तथ्य/कानून के पर्याप्त प्रश्नों पर निर्णय पारित करते समय, मामले के पूर्वोक्त पहलुओं पर न्यायालय द्वारा विधिवत विचार किया गया है और उन पर निष्कर्ष दिये गये है। प्रार्थी को पूरा अवसर देकर उसके द्वारा प्रस्तुत दलीलों/तर्कों पर विचार करने के बाद ही निर्णय पारित किया है। न्यायालय अति. जिला कलक्टर (तृतीय), जोधपुर द्वारा प्रार्थी के प्रभावित पक्षकार नहीं होने, धारा 5 म्याद अधिनियम के तहत अपील चलने योग्य नहीं होने तथा जागीर पुनर्ग्रहण अधिनियम 1952 की धारा 9 के प्रावधान अनुसार इस अधिनियम के प्रभावी होने के समय जो व्यक्ति राजस्व रिकॉर्ड में खादिमदार खातेदार या अन्य किसी नाम से दर्ज थे वे निरंतर खातेदार बने रहेंगे या किसी रूप में जिसमें यह अंतर्निहित हो कि काश्तकार को काश्तकारी अनुवांशिकी एवं पूर्ण अंतरण के अधिकार प्राप्त है, दर्ज है, ऐसे अधिकार प्राप्त रहेंगे और वह ऐसी भूमि के संबंध में खातेदारी काश्तकार कहलाएंगे। अतः उक्त आधारों पर प्रस्तुत अपील अपीलांत अस्वीकार कर खारिज करने का, आक्षेपित निर्णय दिनांक 07.04.2022 को पारित किया गया था तथा प्रकरण में तहसीलदार, जोधपुर रेफरेंस की कार्यवाही हेतु स्वतंत्र है।
12. चूंकि पुनर्विचाराधीन निर्णय न्यायालय द्वारा विधि के मूल प्रश्नों, प्रस्तुत तर्कों और अभिलेख पर उपलब्ध सामग्री पर विचार पारित करते हुए पारित किया गया है। पुनर्विचार याचिका में अभिलेख पर कोई स्पष्ट त्रुटि होना साबित/इंगित नहीं की जा सकी।
- पुनर्विचार याचिका कर्ता अपील की पुनः सुनवाई का प्रयास कर रहा है, जो पुनर्विचार (रिव्यू) के दायरे में नहीं आता है।
14. यह न्यायालय अतिरिक्त जिला कलक्टर (तृतीय), जोधपुर द्वारा पूर्व में पारित निर्णय दिनांक 07.04.2022 में किसी प्रकार की सहज दृश्य त्रुटि नहीं पाता है। फलतः यह नजरसानी खारिज की जाती है।
15. निर्णय की प्रति तहसीलदार, जोधपुर/कुडी भगतासनी को भेजी जावे।
16. प्रकरण में लंबित अन्य प्रार्थना पत्र (यदि कोई हो तो) एतद्वारा निरस्त किये जाते हैं।



*SM*  
अपर जिला कलक्टर (प्रथम)  
जोधपुर

17. पत्रावली बाद तामिल व तक्मील फैसल सुगार होकर दाखिल दफ्तर हो। नंबर से कम हो।



(जवाहर चौधरी)  
अतिरिक्त जिला क्लर्क (प्रथम)  
जोधपुर

यह निर्णय आज दिनांक 23.09.2025 को खुले न्यायालय में लिखवाया जाकर सुनाया गया।

(जवाहर चौधरी)  
अतिरिक्त जिला क्लर्क (प्रथम)  
जोधपुर